

## डलसा सचिव जसबीर कौर ने उपमण्डल विधिक सेवा समिति इन्द्री का दौरा किया

करनाल। मुख्य न्यायिक मजिस्ट्रेट और सचिव, जिला विधिक सेवा प्राधिकरण (डलसा), जसबीर कौर ने वीरवार को उपमण्डल इंद्री का दौरा किया। इस दौरान उन्होंने कानूनी सेवा समिति कार्यालय परिसर का निरीक्षण किया और कार्यों की समीक्षा की।

सीजेएम ने उपमण्डल विधिक सेवा समिति, इन्द्री द्वारा चलाए जा रहे मध्यस्थता केंद्र और फ्रंट ऑफिस का निरीक्षण किया। इसके बाद अनुमंडल विधिक सेवा समिति, इन्द्री पैनल अधिवक्ताओं के साथ बैठक की। इस दौरान उन्होंने अधिवक्ताओं को अपने कार्य के प्रति समर्पण भावना और ईमानदारी से काम करने को प्रेरित किया। अधिवक्ताओं से लीगल लिटरेसी कैंप लगाने के दौरान होने वाली परेशानियों के बारे में जानकारी ली। डलसा सचिव, सीजेएम सतबीर कौर ने बताया कि जिला विधिक सेवा प्राधिकरण, करनाल का मिशन प्रगतिशील कानून के माध्यम से वादीगण और पक्षों के अधिकारों की सुरक्षा करना, जागरूकता व शिक्षा के माध्यम से सशक्त बनाना और एक निष्पक्ष और कुशल शिकायत निवारण तंत्र तक पहुंच प्रदान करना है। यह वैकल्पिक विवाद निवारण तंत्र है, ऐसा मंच है जहां अदालतों/आयोगों में लंबित विवादों/मामलों का सौहार्दपूर्ण ढंग से निपटारा/समझौता किया जाता है।

किसी भी प्रकार की कानूनी सहायता के लिए अपने लंबित मामले को संदर्भित करने के लिए जिला विधिक सेवा प्राधिकरण और अनुमंडलीय कानूनी सेवा समितियों से संबंधित मामलों के लिए टोल फ्री नंबर 0184-2266138 पर संपर्क कर सकते हैं।

इस अवसर पर मधुर बजाज, अतिरिक्त सिविल न्यायाधीश और अध्यक्ष, अनुमंडल विधिक सेवा समिति, इन्द्री एवं हर्ष शर्मा, जुडिशल मजिस्ट्रेट फर्स्ट क्लास भी उपस्थित थे।

## किसानों का एक-एक गन्ना खरीदेगी सरकार : सहकारिता मंत्री करनाल शुगर मिल में 48वां पेराई सत्र शुरू किया

करनाल। हरियाणा के सहकारिता एवं जन स्वास्थ्य अभियान की मंत्री डॉ. बनवारी लाल ने मंगलवार को करनाल शुगर मिल के 48वें पेराई सीजन की शुरूआत की। हवन-यज्ञ के बाद पेराई के लिए उन्होंने गन्ने डालकर मशीन चालू की और किसानों को शुभकामनाएं दी। इस दौरान उन्होंने कहा कि हरियाणा सरकार किसानों का एक-एक गन्ना खरीदेगी और समय से भुगतान भी करेगी।

मंत्री डॉ. बनवारी लाल ने कहा कि 9 साल में मुख्यमंत्री मनोहर लाल ने सबका साथ-सबका विकास की भावना से हर वर्ग के लिए काम किया है। मुख्यमंत्री ने गन्ने का दाम 14 रुपये प्रति किंटल बढ़ाकर 386 रुपये किया है, जो देश में सर्वाधिक है। सरकार ने अगले साल के पेराई सीजन के लिए गन्ने के दाम 400 रुपये प्रति किंटल करने की पहले ही घोषणा कर दी है।



हर वर्ग के उथान के लिए कार्य कर रहे हैं।

उन्होंने मिल की तरकी और उसे प्रोफेशनल तरीके से चलाने के लिए शुभकामनाएं दी।

**55 लाख किंटल गन्ने की पेराई का लक्ष्य : एमडी हिंदौद कुमार**

करनाल शुगर मिल के प्रबंध निदेशक हिंदौद कुमार ने कहा कि इसे पेराई सत्र में 55 लाख किंटल गन्ने की पेराई के साथ 10 प्रतिशत चीनी रिकवरी का लक्ष्य रखा गया है। इस वर्ष 128 गावों में मिल के अधीन क्षेत्र में किसानों द्वारा 22,500 एकड़ में गन्ने की बिजाई की गई है। सर्दकालीन व बसंतकालीन बिजाई के लिए मिल में स्थापित टिश्यू कल्वर लैब में गन्ने की अलग किसानों का शुद्ध बीज तैयार किया जाता है और किसानों को 1 रुपये के हिसाब से दिया जाता है। करनाल शुगर मिल में पहली बार किसानों की सुविधा के लिए आनलाइन टोकन सिस्टम भी लागू किया जा रहा है, इससे किसान अपने घर बैठे अग्रिम टोकन लागू सकते हैं, इससे उन्हें घर बैठे ही लाइन नंबर अलॉट कर दिया जाएगा। मिल को पूर्ण दक्षता से चलाया जाएगा।

उन्होंने बताया कि करनाल चीनी मिल द्वारा पहली बार सहकारी बैंक से चीनी गिरवी रखकर ली गई सीसी लिमिट का पूर्ण भुगतान कर दिया है व मिल द्वारा एफडी भी करवाई जा रही है।

इस दौरान घरोंडा के विधायक हरविन्द्र कल्याण, भाजपा किलाध्यक्ष योगेंद्र राणा, रोडवेज जीएम कुलदीप सिंह, डीएसपी नायब सिंह, बोर्ड ऑफ डायरेक्टर एवं ब्राह्मण सभा के प्रधान सुरेंद्र बड़ोता, पवन कल्याण, डायरेक्टर ओमपाल, गुरुमेल, जोगिन्द्र, प्रकाश, संजय, राजपाल, गुरदाल, डिप्पी सीई भजन लाल, सीडीओ रामपाल, ईश्वर राठी, भाजपा नेता ईलम सिंह व अन्य वरिष्ठ अधिकारी व किसान मौजूद रहे।

**सबसे पहले गन्ना लाने वाले किसानों को किया गया सम्मानित**

पेराई सत्र के शुभारंभ अवसर पर सबसे पहले गन्ना लाने वाले किसानों को भी सम्मानित किया गया। सम्मानित होने वाले किसानों में फूसगढ़ के जगमीत सिंह, अगृतपुर के रामफल, खराजपुर के कृष्ण, कलसौरा के जरनैल सिंह, रावर के कर्ण सिंह, मंगलौरा के बिजेन्द्र, नलीखुद के खजान सिंह, लालूपुरा के परविन्द्र तथा अराईपुरा के प्रमोद शामिल हैं।

**LIBERTY**  
लिबर्टी कम्पनी की ओर से

# महा सेल महा आँफर

01 नवम्बर से 10 दिसंबर 2023 तक

सुबह 11:00 बजे से  
शाम 07:00 बजे तक

**लिबर्टी पार्क**  
निकट सिवनस हॉस्पिटल, रेलवे रोड, करनाल

यही आँफर आप हमारे फैक्ट्री प्राईज टोर्नामेंट नजदीक घंटा घर चौंक करनाल से भी प्राप्त कर सकते हैं।

\* लोट का माल छारीढ़ने के लिये शर्पर्क करें - मो:- 93541 03333  
\* कृप्या सेल में लिबर्टी का नया जूता पहन कर जाएं